

Script Of Morning Gojri News Bulletin 12 July 2024 at 1015Hrs

ما رنینگ گو جری نیو ز بلیٹن مو رخہ 12 جولائی 2024

یوہ آکا شوانی جموں بے عبید الرحمان تیں خبر سُنو۔

Amarnath Yatra

امرناٹھ یا ترا غے چلتیں اج سویرے جموں غا بھگوتی نگر بنیا دی کیمپ تیں 4 ہزار 4 سو 34 یا تریاں ور مشتمل جتھا نے کشمیر مانہ امرناٹھ گُفہ غو سفر شروع کیو ہے۔ 165 گڈیاں ور مشتمل اس قافلہ مانہ 3 ہزار 3 سو 30 مرد، 9 سو 15 خواتین، 28 بچہ، 133 سادھو تے 28 سادھوی شامل ہیں۔ ان یا تریاں مانہ 1 ہزار 7 سو 21 عقیدت منداں نے سویرے 3 بجے بالتال غو سفر شروع کیو جد کہ باقی 2 ہزار 7 سو 13 عقیدت منداں نے پہلگام بنیا دی کیمپ واسطے روانگی اختیار کی ہے۔ جتوں وے امرناٹھ گُفہ غا سفر ور روانہ وین گا۔

Agniveers

مرکزی فوج سابقہ اگنی ویر فوجیاں واسطے 10 فیصد تخصص غو ارادو رکھے۔ اگنی پتھ اسکیم ور بحث مباحثہ غے چلتیں مرکزی فوج نے اعلان کیو ہے کہ وے سابقہ اگنی ویرز نانہ 10 فیصد تخصص دیں گا۔ مرکزی افواج غا چیف جن مانہ سرحدی حفاظتی فوج یعنی بی ایس ایف، سی آر پی ایف، سی آئی ایس ایف تے ایس ایس بی شامل ہیں نے کہیو ہے کہ وے سابقہ اگنی ویر فوجیاں نانہ عمر مانہ رعایت دیں گا اور ان فوجیاں غو پی ای ٹی امتحان وی نہیں وے گو۔

Security Meeting

سرحدی حفاظتی فوج، پنجاب پولیس تے جموں کشمیر پولیس غے درمیان آپسی رابطاں نانہ مزید بہتر بنان تے حفاظتی صورتحال نانہ یقینی بنان خاطر گذشتہ روز ضلع کٹھوہ غا ڈی پی ایل کا نفرنس ہال مانہ اعلیٰ سطحی میٹنگ ہوئی۔ اس میٹنگ غو بنیادی مقصد موجو دہ حفاظتی صورتحال ور تبادلہ خیال کرن غے نال نال موجو دہ وقت مانہ درپیش للکاراں نال نبڑن واسطے لا ئحہ عمل تیار کرنوتھو۔ اس

میٹنگ مانہ بی ایس ایف، مغربی کمانڈ غا خصوصی ڈی جی وائی بی کھورانیہ، جموں کشمیر غا ڈی جی پی آر آر سوین، ڈی جی پی پنجاب گھورو یادو تے کئی دیگر اعلیٰ افسران موجود تھا۔ اس دوران سرحد وروں ہتھیاراں تے منشیات غی تسکری غا واقعات ور مکمل پا بندی تیں علا وہ موجودہ حفاظتی صورتحال مانہ مزید بہتر بنان ور تبادلہ خیال کیو گیو۔

CBI Arrest

مرکزی تحقیقاتی بیورو نے نیٹ پیپر لیک معاملہ مانہ راکیش رنجن عرف راکی نامی اک شخص مانہ گرفتار کر غے 10 دن واسطے سی بی آئی غی تحویل مانہ دے دتو ہے۔ نیٹ امتحان بے ضابطگی معاملہ مانہ ملوٹ سنجیو مکھیا نال راکی غا گہرا تعلقات تھا اور یوہ شخص گذشتہ 2 دہائیاں تیں اس طرح غا معاملات مانہ ملوٹ ریپو ہے۔ اس گرفتاری نال نیٹ امتحان معاملہ ور سی بی آئی مانہ بڑی کامیابی حاصل ہو سکے۔ اور تحقیقاتی ایجنسی نے اس وقت تک مذکو رہ معاملہ مانہ ملوٹ 1 درجن افراد مانہ گرفتار وی کر ليو ہے۔ گرفتار ہوا افراد مانہ ریا ست جھارکھنڈ غا ہزاری باغ مانہ قائم اسکول غو پرنسپل تے وائس پرنسپل وی شامل ہیں۔ واضح رہے جے نیٹ امتحان بے ضابطگی معاملہ ور سی بی آئی تے بکھ بکھ ریاستاں غی پولیس تحقیقات کر رہی ہے۔

DC Poonch

ضلع پونچھ غے اندر بکھ بکھ سیاحتی مقامات مانہ منظرِ عام ور لیان خاطر ضلع انتظامیہ پونچھ نے انڈیا ہا ٹکس نامی ٹریکنگ تنظیم نال مل غے ان مقامات آلے پا سے سفر غو آغا زکیو ہے۔ اس ضمن مانہ ڈی سی پونچھ یسین چودھری تے دیگر تنظیمیں غی سانجھی کوششاں نال علاقہ غے اندر مشہور 7 سر جھیلان غو سفر کیو جائے گو۔ ڈی سی موصوف نے کہیو کہ اس طرز ور منعقد کرایا جان آلا سیاحتی سفر نال پونچھ غی قدرتی خوبصورتی مانہ منظر عام ور آنیو جائے گو۔

DC Udhampur

ڈی سی اُدھم پور سلونی رائے نے چیف میڈیکل افسر ڈاکٹر انل منہاس تے ضلع غے اندر سماجی فلاح و بہبود محکمہ غی افسر کنیکا گپتا غے ہمراہ گو رنمنٹ میڈیکل کالج اُدھم پور غو دورو لایو اور اُت نشہ تیں چھٹکارو حاصل کران آلا مرکز نانہہ قائم کرن واسطے جگہ دیکھی۔ اس ضمن مانہہ بنایا گیا منصوبہ با رے ڈی سی موصوفہ نانہہ جانکا ری دتی گئی۔ ڈی سی موصوفہ نے اس ضمن مانہہ انتظامیہ غی طرفوں ہر ممکن مدد غی یقین دہانی کراتاں واں ہدایت جا ری کی ہیں کہ وے جلد از جلد اس مرکز نانہہ قائم کریں۔ اور متاثرہ افراد نانہہ دوبا رہ سماج نال جوڑن خاطر مرکزی فلاح اسکیمیں تے پروگراماں تیں استفادو حاصل کیو جائے۔

DC Doda

ڈی سی ڈوڈہ برویندر سنگھ نے ضلع سطحی کمیٹی غی میٹنگ طلب کر غے سرکاری زمیناں ور ناجائز قبضہ جیسا معاملات ور تبادلہ خیال کیو ہے۔ اس میٹنگ غے دوران زمینی معاملات ور دائر درخواستاں غا حل ور بحث کی گئی اور موصوف نے کہیو کہ اس طرز غا لینڈ ما فیہ غے خلاف سخت کا روائی کی جائیگی۔ موصوف نے متعلقہ افسراں نانہہ ہدایت جا ری کی ہیں کہ وے سرکاری زمین ور ناجائز قبضہ گا ریکارڈ نانہہ ازسرنو ترتیب دیں اور اس طرح غا معاملات ور موثر کا روائی کریں۔

DC Rajouri

ڈپٹی کمشنر راجوری اوم پرکاش بھگت نے گذشتہ روز اک میٹنگ مانہہ ضلع غے اندر نوجواناں مانہہ بُنر ترقی متعلق موثر منصوبہ تشکیل دین غی ضرورت ور زور پایو ہے۔ موصوف نے موجو دہ وقت مانہہ بُنر غی اہمیت ور گل بات کرتاں واں کہیو کہ یاہ وقت غی اہم ضرورت ہے کہ بے روزگار نوجوان بُنر حاصل کرن واسطے جی توڑ محنت کریں۔

اس غے نال ہی خبراں غو یوہ بلیٹن ختم ہوؤ۔